



ကျောင်းဝိုင်း

လင်းယုန်မောင်မောင်

KU KLUX KLAN



အိတ်အိတ်

စာရေးသူ၏ အမှာ

ကျွန်တော်သည် “အက်ဖ်ဘီအိုင်အတွင်းရေး”၊ “အက်ဖ်ဘီအိုင်မူခင်းများ” စသော စာအုပ်များကို ရေးသားပြုစုခဲ့စဉ်က အကြောင်းအားလျော်စွာ အမေရိကန်ပြည်ထောင်စုကြီးတွင် လူဖြူလူမည်း အသားအရောင်ခွဲခြားရေးကို အကြမ်းဖက်ဆောင်ရွက်ခဲ့ကြသော ကူ-ကလပ်-ကလန် ခေါ် ကေသုံးလုံး အဖွဲ့ကြီးအကြောင်းကို တစ်စွန်းတစ်စ အရိပ်အမြွက်မျှ ဖော်ပြခဲ့ဖူးပါသည်။ ။

ထိုစဉ်က ထိုသို့တစ်စွန်းတစ်စ တစ်စခန်း တစ်ကဏ္ဍမျှ ဖော်ပြနိုင်ရန် အတွက် အထောက် အထား အကိုးအကားအဖြစ် အင်္ဂလိပ်ဘာသာဖြင့် ထုတ်ဝေသော စာအုပ်စာတမ်းများကို ရှာဖွေဖတ်ရှု ခဲ့ရာမှ အဆိုပါ ကေသုံးလုံးအဖွဲ့ကြီး အကြောင်းကို အတော်အတန် သိနားလည်ခွင့်ရခဲ့ပါသည်။ ။ ယခု စာဖတ်သူလက်ဝယ် ရောက်ရှိနေသော ဤ “ကေသုံးလုံး” စာအုပ်သည် အထက်အဆိုပါ ကျွန်တော် ရှာဖွေဆည်းပူး သိရှိနားလည်ထားသမျှ ကူ-ကလပ်-ကလန် အဖွဲ့ကြီးအကြောင်းကို စုပေါင်း၍ ဖော်ပြထားခြင်းဖြစ်ပါသည်။ ။

စာဖတ်သူများ သိရှိထားပြီးဖြစ်ကြသည့်အတိုင်း ကေသုံးလုံးအဖွဲ့ကြီးသည် လူဖြူလူမည်း အသားအရောင် ခွဲခြားရေးဝါဒကို လက်ကိုင်ပြု၍ အကြမ်းဖက်မှုများကို ပြင်းပြင်းထန်ထန် လုပ်ဆောင်ခဲ့သည့် အဖွဲ့ကြီးဖြစ်ပါသည်။ ။ ဤအဖွဲ့ကြီးကို ၁၈၆၅ -ခုနှစ်က စတင်ဖွဲ့

စည်းခဲ့ရာ ယခု ၁၉၇၂ခုနှစ်တွင် အဖွဲ့ကြီး၏ သက်တမ်းမှာ နှစ်ပေါင်း ၁၀၇နှစ်ပင် ကြာညောင်းခဲ့ပြီဖြစ်ပါသည်။ ။ ဤနှစ်ပေါင်း ၁၀၀ ကျော်အတွင်းအဆက်ဆက်သော အမေရိကန်အစိုးရများ နှင့် တိုးတက်သော အမေရိကန်ပြည်သူများက ဤအဖွဲ့ကြီးကို နည်းအမျိုးမျိုးဖြင့် နှိမ်နင်းခဲ့ကြသော်လည်း “ဦးနင်းပဲ့ထောင် ပဲ့နင်းဦးထောင်” ဆိုသလို လုံးဝ နှိမ်နင်း၍ မရဘဲ တစ်နည်းနည်းဖြင့် ပြန်လည် ခေါင်းထောင်လာသည် ကိုတွေ့ရပါသည်။ ။ ယခုနောက်ဆုံး အမေရိကန် သမ္မတနစ်ကဆင် လက်ထက်သို့တိုင်အောင် အကြမ်းဖက်မှုများ လက်စမသတ်သေးဘဲ ဆက်လက်ဖြစ်ပွားနေဆဲပင် ဖြစ်ပါသည်။ ။

ယနေ့မျက်မှောက်ကာလတွင် ကျွန်တော်တို့ သည် တိုင်းပြည်ကို အဘက်ဘက်မှ ပြုပြင် တည်ဆောက်၍ သာယာသော လူ့ဘောင်သစ်ဆီသို့ ချီတက်နေကြသည့် အခိုက်အတန့် ဖြစ်ပါသည်။ ။ ဤသို့သော အချိန်အခါမျိုးတွင် နိုင်ငံတကာမှ အဖြစ်အပျက်များ၊ အခြေအနေများ နှင့် အပြောင်း အလဲများကို မျက်ခြေမပြတ်လေ့လာဆည်းပူးသင့်သည် ဟု ယူဆပါသည်။ ။ အထူးသဖြင့် တိုးတက်လှ ပါသည် ဆိုသော နိုင်ငံကြီးများမှ ကောင်းမွန်သော နမူနာများကိုယူ၍ မြန်မာ့နည်း မြန်မာဟန်ဖြင့် တိုင်းပြည်ပြန်လည်ထူထောင်ရေးကို စွမ်းစွမ်းတမံ လုပ်ဆောင်သင့်ကြသလို မကောင်းသော နမူနာ များကိုလည်း အခြေခံကျကျ နားလည်သဘောပေါက်၍ ခါးခါးသီးသီး ပစ်ပယ်ဆန့်ကျင်ကြရန် လိုအပ်လှပါသည်။ ။

အထူးသဖြင့် တိုးတက်လှပါသည် ဆိုသော နိုင်ငံကြီးများမှ အခြေအနေ အဖြစ်အပျက်များ နှင့် လုပ်ရပ်မှန်သမျှကို အကောင်းထင်၍ “အမေကျော် ဒွေးတော်လွမ်း” နေကြသူများ အတွက် “တံလျှပ်ကို ရေမထင်မိကြစေရန်” ဤစာအုပ်ကို ရေးသားပြုစုလိုက်ရခြင်းဖြစ်ပါသည်။ ။ ထို့ပြင်

ကေသုံးလုံး အဖွဲ့ကြီးသည် နိုင်ငံရေးနှင့် လုံးဝမပတ်သက်ဘဲ လူဖြူလူမည်း အသားအရောင်ခွဲခြားရေး တစ်ခုတည်းအတွက် အကြမ်းဖက်ဆောင်ရွက်သည့် အဖွဲ့ကြီးဖြစ်ရာ ဤစာအုပ်တွင် နိုင်ငံရေးနှင့် စပ်လျဉ်း၍ တစ်စုံတစ်ရာ ထည့်သွင်းရေးသားခြင်းမပြုဘဲ လူလူချင်း အသားအရောင်ခွဲခြားမှုနှင့် လူစုလူဝေးဖြင့် အကြမ်းဖက်မှုများ သည် လုံးဝမလိုလားအပ်ကြောင်း စေတနာကောင်းဖြင့် ရေးသားခဲ့ သည် ကိုရိုးသားစွာ အစီရင်ခံအပ်ပါသည်။ ။


ဤသည် ပင်လျှင် ဤ“ကေသုံးလုံး”စာအုပ်ရေးသားပြုစုရခြင်း၏ အခြေခံအကြောင်းရင်းနှင့် အဓိကရည်ရွယ်ချက်ဖြစ်ပါသည်။ ။

စာဖတ်သူများအား တစ်ခုတောင်းပန်လိုသည် မှာ ဤစာအုပ်နောက်ပိုင်းမှ “ကေသုံးလုံး၏ ရက်စက်မှုကြီး”ဟူသော အခန်းသည် ကျွန်တော်အဖြစ်အပျက်တစ်ခုကို အကျဉ်းချုံ့၍ ပြန်လည် ဖော်ပြထားခြင်း ဖြစ်ပါသည်။ ။ ယင်းအဖြစ်အပျက်သည် ၁၉၆၄ ခုနှစ်က အမေရိကန် သမ္မတကိုယ်တိုင် အရေးယူဆောင်ရွက်ခဲ့ရသည့် ကေသုံးလုံးအဖွဲ့ဝင်များ ၏ ရက်စက်မှုကြီးဖြစ်ရာ ဤ “ကေသုံးလုံး” စာအုပ်တွင် ပါဝင်သင့်သည် ဟု ယူဆသဖြင့် မလိုအပ်သည် များကို ချန်လှပ်ကာ ပြန်လည်ဖော်ပြလိုက်ခြင်းဖြစ်ကြောင်းကို ရိုးသားစွာဝန်ခံပါသည်။ ။

လင်းယုန်မောင်မောင်



နိဂရိုးလူမည်းများအား ခြောက်လှန့်သည့်အနေဖြင့်
လက်ဝါးကပ်တိုင်ကို မီးရှို့သည့် ကေသုံးလုံးအဖွဲ့ဝင်များ၏
အခမ်းအနားတစ်ခု။



ကေသုံးလုံးအဖွဲ့ဝင်များက နီဂရိုးတစ်ယောက်အား
သစ်ပင်တွင် ကြိုးဖြင့်ချည်ကာ ရက်ရက်စက်စက် မီးရှို့၍
သတ်ထားသည်ကို ဤသို့တွေ့မြင်ကြရသည်။



နီဂရိုးလူမည်းမှန်သမျှ ကလေးသူငယ်များပါမကျန် ကေသုံးလုံး
ဂိုဏ်းသားများ၏ အကြမ်းဖက်မှုကို
မရှုမလှခံခဲ့ကြရသည်။



ကေသုံးလုံးအဖွဲ့ဝင်များ၏ အကြမ်းဖက်မှုကြောင့် မစ္စမလု
အသက်ဆုံးရှုံးခဲ့ကြရရှာသော နီဂရိုးအမျိုးသားနှစ်ယောက်။



နီဂရိုးလူမည်းများအား လူလိုသဘောမထားနိုင်ကြောင်း
 အတိအလင်း ဆန္ဒပြနေကြသော ကေသုံးလုံးအဖွဲ့ဝင်များ။



တရားဥပဒေ အုပ်စိုးရေးအတွက် တာဝန်ယူထားကြသော
ရဲအဖွဲ့ဝင်များကိုယ်နှိုက်က နီဂရိုးလူမည်းများအပေါ်
ဤသို့ မတရားပြုကျင့်ခဲ့ကြသည်။

ကေသုံးလုံး၏ ရာပြည့်နှစ်

အရေးကြီးသော ပြည်တွင်းပြည်ပ ပြဿနာရပ်များ နှင့် စပ်လျဉ်း၍ အရေးကြီးသော ပုဂ္ဂိုလ်များက အရေးကြီးသော မိန့်ခွန်းများ အလေးအနက် ပြောကြားကြသည့် “အရေးကြီး သောနေ့” များ တွင် မူဤခန်းမကြီးတစ်ခုလုံး နေရာလပ်မရှိအောင် ပြည့်ကျပ်လျက် လှုပ်လှုပ်ရှားရှား ဖြင့် စည်စည်ကားကားရှိစမြဲ ဖြစ်၏။

သို့သော် ယနေ့အဖို့ ရာ၌ မူ လွှတ်တော်အမတ်ပေါင်း ၄၃၅ ယောက်တို့ အတွက် သားသား နားနား ခင်းကျင်းထားသည့် အမေရိကန်ကွန်ဂရက် လွှတ်တော်ခန်းမကြီးအတွင်းမှ ထိုင်ခုံများ တွင် လူတစ်ဝက်မျှပင် မရှိဘဲ ကွက်တိကွက်ကျား ကျိုးတိုးကျဲတဲဖြင့် ခြောက်ကပ်ကပ်ဖြစ်နေသည်ကို မြင်ရ၏။

၁၉၆၅-ခုနှစ်၏ တစ်ခုသောလ၊ တစ်ခုသောရက်၊ မွန်းလွဲပိုင်း ညနေဘက်အချိန်ဖြစ်သည် ။

ညနေဘက်ဆိုသည် မှာ ထုံးစံအတိုင်း “အပုပ်ချိန်” ဖြစ်သည့်အား လျော်စွာ နံနက်ပိုင်းက လူမြင်ကောင်းရုံ သူမြင်ကောင်းရုံမျှသာ အစည်းအဝေးသို့ မျက်နှာလာပြကြသော အမတ်မင်းများ မှာ လည်း ယခုမွန်းလွဲပိုင်းတွင် အလျှိုအလျှိုဖြင့် ခပ်တည်တည် လစ်သွားကြပြီ ဖြစ်၏။ သို့ဖြစ်ရာ လူဦးရေးသန်းပေါင်း နှစ်ရာခန့်ရှိသည့် အရင်းရှင်နိုင်ငံကြီး တစ်နိုင်ငံဖြစ်သော အမေရိကန် ပြည်ထောင်စုကြီး၏

လွှတ်တော်အစည်းအဝေးကြီးမှာ ယနေ့ညနေဘက် မွန်းလွဲပိုင်းအချိန်တွင် လူနှစ်ရာပင် ပြည့်အောင်မရှိဘဲ လမ်းဘေးက “မျောက်ပွဲပမာ ” ဖြစ်နေသည် ကို တွေ့ရသည်။ ။

လွှတ်တော်အမတ်များ ၏ နေရာထိုင်ခုံများ တွင် သာမဟုတ် အများပြည်သူတို့ လာရောက် ကြည့်ရှုလေ့လာနိုင်ရန် အပေါ်ထပ်တွင် သီးသန့်ပြုလုပ်ထားရှိသည့် “ပြည်သူ့ခန်းမဆောင်” တွင် လည်း လုံးဝ လူမရှိသလောက် ဖြစ်နေသည်။ ။ အဓိက ပါတီကြီးနှစ်ပါတီရှိသည့်အနက် ရီပတ်ဘလစ်ကန်နှင့် ဒီမိုကရက်တို့ တစ်ဖက်နှင့်တစ်ဖက် အချေအတင် အကျိတ်အနယ် တွယ်ကြ အုပ်ကြသည့်နေ့ရက်များ တွင် ခြေချစရာ မရှိအောင် ပြည့်ကျပ်နေသည့် ဤခန်းမဆောင်တွင် ယနေ့ ညနေပိုင်း၌ ဗလာကျင်း၍ ဟာလာဟင်းလင်းဖြစ်တော့မလောက် လေ့လာသူ တစ်ယောက်နှစ်ယောက် ဖြင့် နေ့ခင်းကြောင်တောင် တစ္ဆေခြောက်မည်ပင် စိုးနေရသည်။ ။

သို့နှင့်ပင် “အီးဗနင်းဆက်ရှင်”(Evening Session) ဟူ၍ ခေါ်ဝေါ်သမုတ်အပ်သော ညနေပိုင်း လွှတ်တော်အစည်းအဝေး စလျှင်စချင်း လွှတ်တော်အမတ်မင်းများ နှင့် မျက်နှာချင်းဆိုင် စင်မြင့်ပေါ်မှ ဥပဓိရုပ်ကောင်းသလောက် အရပ်အမောင်းကောင်းလှသည့် လွှတ်တော်ဥက္ကဋ္ဌကြီး ဝန်မက္ကောမက်သည် နံနက်ပိုင်း အစည်းအဝေးမှ ရွေးချယ်တင်မြှောက်ခဲ့သည့် “ဟိုကော်မတီ၊ သည် ကော်မတီ” ဝင်များ ၏ အမည်စာရင်းများကို ပျင်းရိစရာ အတည်ပြုကြေညာဖတ်ကြားခဲ့သည်။ ။ ခန်းမဆောင်အတွင်းမှ ဟိုနေရာ တစ်ကွက်၊ ဒီနေရာတစ်ကွက် ကျိုးတိုးကျဲတဲထိုင်နေကြသည့် အမတ်များမှာ လည်း ဥက္ကဋ္ဌကြီး၏ ရှည်လျားထွေပြားလှသည့် ကော်မတီစာရင်းများကို နားရှိ၍ သာ ကြားနေရသော်လည်း စိတ်လည်း မဝင်စား ဂရုလည်း မစိုက်အားဘဲ ဤအစည်းအဝေးအပြီး ည

ဦးပိုင်း၌ ဘယ်“ဘား”ဝင်၍ ညဉ့်နက်ပိုင်းတွင် ဘယ်“ကလပ်”သွားရမည်
ကို စိတ်ကူးဖဲရိုက်သူက ရိုက်နေကြသည်။ ။ ဟိုဟိုသည် သည် ဝင်စရာ
သွားစရာ မရှိသည့် အမတ်များမှာ လည်း ဥက္ကဋ္ဌကြီး၏ ခပ်လေးလေး ခ
ပ်မှန်မှန်ဖြင့် ထွက်ပေါ်လာသောအသံကို “ရွှေလမှာ ယုန်ဝပ်သည့်” သီချ
င်းလို သဘောပိုက်ကာ ငိုက်များ ပင် ငိုက်နေကြသည်။ ။

“လွှတ်တော်ရဲ့ ကြိုတင်ခွင့်ပြုချက် အစီအစဉ်အရ ယခုအချိန်ကစပြီး
ဂျော်ဂျီယာပြည်နယ် အမတ်မင်းက မိနစ်သုံးဆယ်ကြာမျှ
မိန့်ခွန်းပြောကြားပါလိမ့်မယ်ခင်ဗျား ”

ကော်မတီဝင်စာရင်းများ ဖတ်ကြားအပြီးတွင် လွှတ်တော်ဥက္ကဋ္ဌကြီး
က အထက်ပါအတိုင်း ရုတ်တရက် တစ်ဆက်တည်း ကြေညာလိုက်သ
ည်။ ။ ဤတွင် စောစောက စိတ်ကူးဖဲရိုက်နေကြသည့် အမတ်မင်းများ
ရော၊ ငိုက်နေကြသည့် အမတ်မင်းများ ပါ ပြုန်းခနဲ အာရုံပြောင်းကာ
ခေါင်းထောင် လာကြသည်။ ။

ထိုအခိုက်မှာ ပင် ခန်းမကြီး၏ အလယ်တည့်တည့် မင်းလမ်း၏ လ
က်ျာဘက် ခုံတန်း တစ်နေရာမှ အရပ်ရှည်ရှည် ပိန်ပိန်ပါးပါး ခပ်ရွယ်ရွ
ယ် လူတစ်ယောက်သည် ထိုင်ရာမှ ထလိုက်သည်။ ။ ထို့နောက် သူသည်
မင်းလမ်းမှ တစ်ဆင့် စင်မြင့်ဘက်ဆီသို့ ဣန္ဒြေရရဖြင့် ခပ်မှန်မှန် လျှော
က်လာ ပြီးနောက် စကားပြောခုံကလေးပေါ်သို့တက်ကာ အမတ်များ ရှိ
ရာဘက်သို့ မျက်နှာမူ၍ ရပ်လိုက်သည်။ ။ သူကား ဥက္ကဋ္ဌကြီး၏ ခွင့်ပြုချ
က်အရ လွှတ်တော်၏ “မူလအစီအစဉ် အတိုင်း” ယနေ့ညနေပိုင်းတွင်
နာရီဝက်တိတိ မိန့်ခွန်းပြောကြားမည့် ဂျော်ဂျီယာပြည်နယ်မှ ပြည့်သူ့ ကို
ယ်စားလှယ် ချားလ်စ်ဝဲလ်နား ဆိုသူပင်တည်း။

ဤတွင် ရုတ်တရက် ဥက္ကဋ္ဌကြီး၏ အစီအစဉ်သစ်

ကြေညာချက်ကြောင့် နီးတစ်ဝက် အိပ်မက်ဖြင့် စိတ်ကူးပျက်သွားခဲ့ကြသော အမတ်မင်းများ သည် စကားပြောစင်မြင့်ပေါ်မှ ဂျော်ဂျီယာ အမတ် ဝဲလ်နားကိုကြည့်ကာ မသိမသာ မျက်နှာများ ရှုံ့သွားမိကြသည် ။ ခပ်စောစောက “ဂျော်ဂျီယာ အမတ်ဆိုတော့ ဘယ်သူများ ပါလိမ့်၊ ဘာများ ပြောမလို့ ပါလိမ့်”ဟူ၍ မျှော်လင့်ချက်ကလေး နည်းနည်းပါးပါး ထားခဲ့ကြဟန်တူသော ကိုယ်စားလှယ်တော်အမတ်မင်းများ သည် သူလို ကိုယ်လို မထင်မရှား ထူးခြားနား ဖြစ်နေသော ဝဲလ်နားကို တွေ့လိုက် ရသဖြင့် စိတ်များ ပင် ပျက်သွား မိကြသည် ။

အထူးသဖြင့် ကွန်ဂရက်လွှတ်တော်အမတ် အများ စုမှာ အသက်သုံး ဆယ်ဝန်းကျင် လူရွယ် လူလတ်များ သာ ဖြစ်ကြရာ မိမိတို့ နှင့် သက်တူ ရွယ်တူဖြစ်နေသော ဝဲလ်နားလို သာမည အမတ် တစ်ယောက်အား ဘယ်လိုမျှ အထင်ကြီးစရာမရှိ၊ လေးစားစရာလည်း နှုတ်၊ ဤလွှတ်တော်တွင် ယခုလို မွန်းလွဲပိုင်း ညနေဘက်တွင် မှ မိန့်ခွန်းပြောကြားခွင့်ရသည် ဆိုကတည်းက “ဒုတိယတန်းစား ၊ တတိယတန်းစား” ထဲက ဆိုသည် မှာ ထင်ရှားနေပြီဖြစ်သည် ။ အကယ်၍ ပထမတန်းစား အမတ်တစ်ယောက်သာဆိုပါက “ထင်ပေါ်လျှင် စင်တော်ကောက်”၍ နံနက်ခင်းကပင် မိန့်ခွန်းခြွေပြီး လောက်ပြီ မဟုတ်ပါလော။

သို့သော် ဤသို့ တွေးတောစဉ်းစား၍ ဝဲလ်နားအား အမတ်မင်းအများ စုက အထင်မကြီးဘဲ ရှိနေကြသည် မှန်သော်လည်း သူ့အစွမ်းအစကို မှတ်သားထားမိကြ၍ သူ့အကြောင်းကို တစေ့တစောင်း လေ့လာမိကြသည့် အချို့သော အမတ်များကမူ ဝဲလ်နားပြောကြားမည့် မိန့်ခွန်းကို အလေးအနက်ကြီး မဟုတ်သည့်တိုင် အောင် ဂရုတစိုက် နားထောင်ကြရန် ဟန်တပြင်ပြင် ဖင်တကြွကြွ ဖြစ်လာကြသည် ကို တွေ့နေရသည် ၊ မြင်နေရသည် ။

မှန်လည်း မှန်သည် ၊ ဝဲလ်နားသည် အသက်အားဖြင့် ၃၇ နှစ်၊ အရွယ်မျှသာရှိသေး၍ ဤလွှတ်တော်တွင် သူလိုကိုယ်လို မထင်မရှား “သာမည တန်းစား” ထဲကပင် ဖြစ်သော်လည်း သူ့ကို အထင်မကြီးလျှင်သာနေရမည်။ အထင်သေး၍ ကား မရ။ အဘယ်ကြောင့် ဆိုသော် သူသည် အမေရိကန် ပြည်ထောင်စုကြီးတွင် ယခုထက်တိုင် လူဖြူလူမည်းဟူ၍ အသားအရောင်ခွဲခြားသည့် စနစ်ကို “နှစ်နှစ်မြိုက်မြိုက်ကြီး” လိုက်နာကျင့်သုံးနေကြသည့် တောင်ပိုင်းအကျဆုံး ပြည်နယ် တစ်ခုဖြစ်သော ဂျော်ဂျီယာပြည်နယ်မှ ပြည်သူ့ကိုယ်စားလှယ်တစ်ယောက် ဖြစ်ပါလျက် လူဖြူလူမည်း ခွဲခြားမှုကို ပြင်းပြင်းထန်ထန် ဆန့်ကျင်၍ လူမှန်သမျှ တန်းတူရည်တူ အခွင့်အရေးရရှိစေရမည် ဟူသော သဘောထားကို “ပြတ်ပြတ်သားသား” ထောက်ခံအားပေးနေသည့် ရဲရဲတောက် ပြည်သူ့ ကိုယ်စားလှယ်တစ်ယောက်ဖြစ်သောကြောင့်တည်း။

ဤအရေးတွင် ရှည်ရှည်ဝေးဝေး ကြည့်နေစရာပင်မလို၊ လွန်ခဲ့သည့် တစ်နှစ်မပြည့်တတ်မီက ဤကွန်ဂရက်လွှတ်တော်တွင် လူမှန်သမျှ အခွင့်အရေးတူညီရမည်ဟူသော အခြေခံဖြင့် ၁၉၆၄ - ခုနှစ်၊ ပြည်သူ့အခွင့်အရေးဆိုင်ရာ အက်ဥပဒေကို အခြေအတင် အကြိတ်အနယ်ဆွေးနွေး၍ မဲခွဲဆုံးဖြတ်ခဲ့ ကြသည် ။ ထိုစဉ်က တောင်ပိုင်းအကျဆုံး ပြည်နယ်များမှ အောက်(ကွန်ဂရက်) လွှတ်တော်အမတ်များ အနက် တစ်ဦးတစ်ယောက်တည်း မကြောက်မရွံ့ စွန့်စွန့်စားစား ပြတ်ပြတ်သားသားဖြင့် ယင်းဥပဒေ ကို ထောက်ခံမဲပေးခဲ့သူမှာ အခြားမဟုတ်၊ ယနေ့ ယခုညနေဘက် ဤလွှတ်တော်အစည်းအဝေးတွင် မိန့်ခွန်းပြောကြားမည့် ဂျော်ဂျီယာနယ်သားဝဲလ်နားပင်တည်း။

ထိုစဉ်က တောင်ပိုင်းသား အထက်လွှတ်တော် အမတ်များ ထဲမှ သူတစ်ယောက်တည်း ယင်းသို့ ထူးထူးခြားခြား ပြတ်ပြတ်သားသား ထော

ကံခံမဲပေးခဲ့သဖြင့် လွှတ်တော်နှစ်ရပ်စလုံး သာမက ပြည်ထောင်စု တစ်ခုလုံးပါ တအံ့တဩဖြစ်ခဲ့ရ၏။

သို့ဖြစ်ရာ ဝဲလ်နား၏ ပြတ်သားသည့် သဘောထားနှင့် ပြောင်မြောက်သည့် သတ္တိကို မှတ်မိသားမိနေကြသော လွှတ်တော်အမတ်အချို့သည် ယခင်အတိတ်က သူ့အကြောင်းကို စိတ်ဝင်စား မိကြသလို ယနေ့ညနေဘက်တွင် သူပြောကြားမည့် မိန့်ခွန်း၏ ခေါင်းစဉ်ကိုလည်း စိတ်ဝင်စားနေ မိကြသည် ။

ယင်းခေါင်းစဉ်ကား အခြားမဟုတ် “ကူ-ကလပ်- ကလန် အဖွဲ့ကြီး၏ ရာပြည့်နှစ်”ဟူသော ခေါင်းစဉ်ပေတည်း။

မှန်သည် ။ ဝဲလ်နား ယခုပြောကြားမည့် အကြောင်းအရာမှာ သက်တမ်းအားဖြင့် ယခု ၁၉၆၅ -ခုနှစ်တွင် နှစ်ပေါင်းတစ်ရာ ပြည့် လာပြီဖြစ်သော ကူ-ကလပ်-ကလန် အဖွဲ့ကြီးအကြောင်း တစ်နည်း ဆိုရလျှင် “ကေသုံးလုံး၏ ရာပြည့်နှစ်”အကြောင်းပင်ဖြစ်သည် ။

“ဥက္ကဋ္ဌကြီးခင်ဗျား”

ဝဲလ်နား၏ အသံသည် အောင်မြင်ခန့်ညားသည် ဟု မဆိုနိုင်သော်လည်း သူရှေ့တည့်တည့်ရှိ အသံစက်ချဲ့စက်များမှ တစ်ဆင့် ကြည်ကြည်လင်လင်နှင့် ဝီဝီသသကြီး စတင်ထွက်ပေါ်လာသည် ။ သူသည် လွှတ်တော်တွင် မိန့်ခွန်းပြောကြားသူများ ၏ ထုံးတမ်းစဉ်လာအတိုင်း ရှေးဦးစွာ လွှတ်တော် ဥက္ကဋ္ဌဖြစ်သူ မက္ကောမက်အား ဦးညွှတ်၍ ဂါရဝပြုရင်း နှုတ်ခွန်းဆက်လိုက်သည် ။

“ဥက္ကဋ္ဌကြီးခင်ဗျား၊ အခု ဒီနှစ်ဟာ ကူ-ကလပ်-ကလန်တို့ ခေါ်ကြတဲ့ ကေသုံးလုံး အဖွဲ့ကြီးရဲ့ နှစ်ပေါင်းတစ်ရာပြည့်တဲ့ ရာပြည့်နှစ်ဖြစ်ပါတယ်။ လွန်ခဲ့တဲ့ နှစ်ပေါင်းတစ်ရာက ၁၈၆၅ - ခုနှစ်၊

ဒီဇင်ဘာလ အတွင်းမှာ တင်နက်ဆီပြည်နယ် ပူလာစကီမြို့မှာ လူငယ်ခြောက်ယောက်ဟာ လျှို့ဝှက်တဲ့ အဖွဲ့တစ်ဖွဲ့ကို စတင်တည်ထောက်ဖွဲ့စည်းခဲ့ကြပါတယ်။ အဲဒီနေ့ရက် အဲဒီအချိန် အခါတုန်းက တရားဥပဒေ အုပ်စိုးရေးပျက်ပြားပြီး ရိုင်းစိုင်းရက်စက်မှုတွေ ကြီးစိုးလွှမ်းမိုးနေခဲ့တဲ့ အတွက် အဲဒီ ကေသုံးလုံးအဖွဲ့ကြီးဟာ အကြမ်းဖက်မှုရဲ့ သင်္ကေတ အမှတ်အသားတစ်ခုအဖြစ် အဟုန်ပြင်းစွာနဲ့ ပြောင်းလဲ ပေါ်ပေါက်လာခဲ့ပါတယ်။ ဒါပေမဲ့ သိပ်မကြာလှပါဘူး၊ ဒီအဖွဲ့ကြီးရဲ့ တရားမဲ့ တရားလွန် အကြမ်းဖက်မှုတွေကြောင့် ခေါင်းဆောင်မှုပျက်ပြားပြီး အဖွဲ့ဝင်ဦးရေဟာလည်း တဖြည်းဖြည်း ဆုတ်ယုတ်လျော့ပါးလာခဲ့ပါတယ်။ အဲဒီအချိန်ဟာ ၁၈၆၉ ခုနှစ်လောက်က ဖြစ်ပါတယ်။”

ဝဲလ်နား သည် တောက်လျှောက်ပြောလာရာမှ ဤနေရာတွင် သူ့စကားကို ခေတ္တခဏမျှ ရပ်လိုက်ပြီး အမတ်မင်းများကို မသိမသာ အကဲခတ်လိုက်သည် ။ စောစောက ခြောက်ကပ်ကပ်ဖြင့် အသက်ကင်းမဲ့သလို ဖြစ်နေခဲ့သောလွတ်တော်ခန်းမကြီးမှာ လှုပ်လှုပ်ရွရွဖြင့် အသက်ပြန်ဝင်လာသလို ဖြစ်လာသည် ။ ဒုတိယ နောက်ဆုံးတန်းတစ်နေရာမှ အမတ်တစ်ယောက်သည် သူနံဘေးမှ ခေါင်းစိုက်၍ ငိုက်နေသော အမတ်ကို မသိမသာ တံတောင်ဖြင့်တွတ်၍ သတိပေးနေသည် ။

“ဒီလိုနဲ့ ကေသုံးလုံးအဖွဲ့ကြီးဟာ နှစ်ပေါင်းငါးဆယ်နီးပါးလောက် တိမ်မြုပ်ပျောက်ကွယ် သွားသလို ဖြစ်ခဲ့ရပါတယ်။ ဒါပေမဲ့ ၁၉၁၅-ခုနှစ် ရောက်တဲ့ အခါကျတော့ ဟောင်းနွမ်းဆွေးမြေ့နေတဲ့ မုန်းတီးမှုတွေနဲ့ ထိတ်လန့်ချောက်ချားမှုတွေကို အခြေခံပြီး ကေသုံးလုံး အဖွဲ့ကြီးဟာ အက်တလင်တာ ပြည်နယ်မှာ အသစ်တစ်ဖန် ခေါင်းဆောင်ပြီး ထလာပြန်ပါတယ်။”

“ဒီတစ်ကြိမ်မှာ တော့ ကေသုံးလုံးအဖွဲ့ကြီးဟာ တောင်ပိုင်းပြည်နယ်များမှာ တင် မဟုတ် တော့ဘဲ မြောက်ပိုင်း၊ အနောက်ပိုင်းနဲ့ အရှေ့ပိုင်းပြည်နယ်များမှာ ပါ ရှင်သန်ကြီးထွားလာခဲ့ပါတယ်။ ဒါကြောင့်မို့လည်း ပဲ ၁၉၂၁ ခုနှစ်မှာ တရားဥပဒေဆိုင်ရာ အောက်လွှတ်တော်ကော်မတီက ကေသုံးလုံးအဖွဲ့ကြီးနဲ့ ပတ်သက်ပြီး လိုအပ်သလို ထောက်လှမ်းစုံစမ်းဖို့ ဆုံးဖြတ်ချက်တွေနဲ့ ပြဋ္ဌာန်းချက်တွေ အမြောက်အမြား ချမှတ်ခဲ့ပါတယ် ။ ဒါပေမဲ့ လက်တွေ့အားဖြင့် ဘာတစ်ခုမှ ထူးထူးခြားခြား မလုပ်နိုင်ခဲ့ပါဘူး။ ဒီလိုနဲ့ “ကိုယ်ပျောက်အင်ပိုင်ယာကြီး”လို့ ခေါ်ရမယ့် ကေသုံးလုံးအဖွဲ့ကြီးရဲ့ အဖွဲ့ဝင် အသင်းသားဦးရေဟာ လေးသန်းအထိ ကြောက်ခမန်းလိလိ တိုးပွားများ ပြား လာခဲ့ပါတယ်။ အဲဒီအချိန်အခါမှာ ဆိုရင် ဒီအဖွဲ့ကြီးရဲ့ ဩဇာအာဏာဟာ တရားရုံးတွေနဲ့ ပြည်နယ် အစိုးရ အဖွဲ့တွေထဲမှာ တွင် မကတော့ဘဲ အဓိကပါတီကြီးနှစ်ခုရဲ့ တစ်မျိုးသားလုံးဆိုင်ရာ ရွေးကောက်ပွဲတွေနဲ့ ကွန်ဂရက်လွှတ်တော်တွေထဲမှာ တောင် သက်ရောက်လွှမ်းမိုးလာခဲ့ပါတယ်။ လျှို့ဝှက်ဆန်းကြယ်မှုနဲ့ တစ်ဖက်သားကို မတရား အဓမ္မပြုမှုတွေကြောင့် ဒီအဖွဲ့ကြီးဟာ အင်အားကြီးမား လာပြီး တမလွန်ဘဝအတွက် မျှော်လင့်အားထားချက်ရဲ့ အထိမ်းအမှတ်ဖြစ်တဲ့ လက်ဝါးကပ်တိုင်ဟာ မုန်းတီးမှုရဲ့ သင်္ကေတတစ်ခုအဖြစ် ပြောင်းလဲလာခဲ့ပါတယ်။”

ဝဲလ်နား၏ အသံသည် စောစောကထက်ပို၍ ကျယ်လောင်လာသလို သူ့အမူအရာမှာ လည်း ပို၍ လေးနက်သည့်အသွင်ကို ဆောင်လာသည် ။ လွှတ်တော်ခန်းမဆောင်တစ်ခုလုံးမှာ သတ္တုသံ ပေါက်နေသော ဝဲလ်နား၏ အသံဖြင့် ပဲ့တင်ထပ်နေသည် ။ သူသည် ရှေ့တည့်တည့်မှ အမတ်မင်းများ အားလုံးကို တစ်ချက်မျှ ဝေ့၍ ကြည့်လိုက်ရင်း သူ့စကားကို ဆက်ပြောသွားသည် ။

“အဲဒီလို ဒုတိယအကြိမ် ပြန်လည်ရှင်သန်ကြီးထွား လာပြီးတဲ့ နောက်၊ ကေသုံးလုံး အဖွဲ့ကြီးဟာ အမေရိကန် အမျိုးသားတွေရဲ့ ဘဝကို နှစ်ပေါင်းငါးဆယ်ကျော်ကျော် လွှမ်းမိုး ကြီးစိုးလာခဲ့ပါတယ်။ ဒါပေမဲ့ ဒုတိယကမ္ဘာစစ်ကြီး ဖြစ်ပွားလာတဲ့ အတွက် ဒီ “ကိုယ်ပျောက် အင်ပိုင်ယာကြီး”ဟာ နောက်တစ်ကြိမ် ထပ်မံပြီး ယိုင်လဲပြိုကွဲသွားခဲ့ရပြန်ပါတယ်။ ဒီလိုနဲ့ ဒီအဖွဲ့ကြီးရဲ့ လှုပ်ရှားမှုတွေဟာ ဆယ်နှစ်ကျော်ကျော် ပျောက်ကွယ် တိမ်မြုပ်သွားခဲ့ရာက ၁၉၅၄ ခုနှစ်မှာ လူဖြူလူမည်း မခွဲခြားဘဲ တစ်ကျောင်းထဲ အတူတကွ ပညာသင်ကြားခွင့်ရှိတယ်ဆိုတဲ့ တရားရုံးချုပ်ရဲ့ ပြဋ္ဌာန်းချက်ကို အကြောင်းပြုပြီး ထကြွလှုပ်ရှားလာပြန်တယ်။ အဲဒီအချိန် အဲဒီနေ့ရက်တွေကစပြီး ပြန်လည်ထကြွလာတဲ့ ကေသုံးလုံးအဖွဲ့ကြီးရဲ့ လှုပ်ရှားမှုတွေဟာ အထူးသဖြင့် လွန်ခဲ့တဲ့ ၂ နှစ်အတွင်းက တောင်ပိုင်းတစ်ခုလုံးမှာ အဆိုးဝါးဆုံးနှင့် အပြင်းထန်ဆုံး ဖြစ်လာခဲ့ပါတယ်။ အခုဆိုရင် ဒီလှုပ်ရှားမှုတွေဟာ အနောက်ပိုင်းပြည်နယ်တွေကိုပါ ကူးစက်ပျံ့ပွား လာတော့မယ့် အရိပ်အယောင်တွေ တွေ့မြင်နေကြရပါပြီ”

ဝဲလ်နားသည် ဤနေရာတွင် သူ့စကားကို ခေတ္တမျှရပ်ကာ ချောင်းတစ်ချက်ဟန်လိုက်သည် ။ ဤတွင် သူတင်ပြသွားသည့် အကြောင်းအရာများကိုသာမက သူ့အမူအရာနှင့် လေယူလေသိမ်း ကိုပါ မကျန် မျက်စိကိုဖွင့် နားကိုစွင့်နေမိကြသော အမတ်မင်းများ သည် ဝဲလ်နား၏ စကား အသွားအလာကိုကြည့်ကာ သူဘယ်အထိ “သယ်” သွားမည်ကို သိလိုကြသည့်ဟန်ဖြင့် ခါးဆန့် သူကဆန့်၍ ခေါင်းထောင်သူက ထောင် ဖြစ်လာကြသည် ။

အမတ်မင်းများ ၏ အတွေးအခေါ်မှာ မဆိုးလှ၊ အဘယ်ကြောင့် ဆိုသော် စောစောက ပဏာမအဖြစ် အစချီ နိဒါန်းပျိုးလာခဲ့သော ဝဲလ်နား

လည် သူမိန့်ခွန်း၏ ပဓာနကျသော အနှစ်သာရ ပိုင်းကို စတင်ရန်
ချောင်းတစ်ချက်ဟန်၍ ဟန်ပြင်လိုက်သောကြောင့်ပင်ဖြစ်သည်။

“ဥက္ကဋ္ဌကြီးခင်ဗျား”

ဝဲလ်နားသည် သူ့အသံကို စောစောကထက်ပို၍ သိသိသာသာကြီး မြှင့်လိုက်သည်။

“အခု ကျွန်တော်တင်ပြခဲ့တဲ့ အချက်တွေကို ကြည့်ခြင်းအားဖြင့် တောင်ပိုင်းပြည်နယ်များ ရဲ့ အခြေအနေဟာ သေရေးရှင်ရေးတမျှဖြစ်နေပြီဆိုတာ အင်မတန် ထင်ရှားနေပါတယ်။ ကျွန်တော် တို့ ဟာ ကျွန်တော်တို့ ရဲ့ အတွင်း အဇ္ဈတ္တစွမ်းအားတွေကို ဖော်ထုတ်ဖို့ အစွမ်းကုန်ကြိုးစားနေကြ ပါတယ်။ ကျွန်တော်တို့ ဟာ သဘာဝဖြစ်စဉ် အရ ဖွံ့ဖြိုးတိုးတက်အောင် အဖက်ဖက်က ရုန်းကန် လှုပ်ရှားနေကြပါတယ်။ ကျွန်တော်တို့ ဟာ အမှန်တကယ်ဖြစ်ပေါ်နေတဲ့ ပြဿနာတွေနဲ့ တည်တဲ့ ခိုင်မြဲတဲ့ အခွင့်အလမ်းတွေကို ရှာဖွေရင်ဆိုင်နေကြပါတယ်။

“ဒါပေမဲ့ ကျွန်တော် စောစောက အစီရင်ခံခဲ့တဲ့ ရူးသွပ်မိုက်မဲမှုတွေ ဟာ နောက်တစ်ကြိမ် ထပ်ပြီး ကျွန်တော်တို့ ကြားမှာ မားမားမတ်မတ် ပေါ်လာပြန်ပါပြီ။ ဒီရူးသွပ်မိုက်မဲမှုဟာ တရား မျှတမှုရဲ့ ပျက်စီးရာ ပျက်စီးကြောင်းကို ဆောင်ကြဉ်းလာနေပါပြီ။ ဒီရူးသွပ်မိုက်မဲမှုဟာ တရားဥပဒေ အုပ်စိုးရေးကို ဖျက်လိုဖျက်ဆီး လုပ်နေပါပြီ”

“အဲဒီတော့ ကျွန်တော်တို့ ဘာလုပ်ကြမလဲ”

“ပြည်ထောင်စုဘွား တိုင်းရင်းသားအားလုံးအပေါ်မှာ ကျရောက်နေတဲ့ တုန်လှုပ်ချောက်ချား မှုကြီးကို ကျွန်တော်တို့ ရဲ့ ကွန်ဂရက်လွှတ်တော်ကြီးက ဥပက္ခောပြုပြီး လစ်လျူရှုနေကြမလား၊ ဘယ်သူ့ဘယ်ဝါရယ်လို့ မျက်နှာမမြင်ရအောင် မှောင်မိုက်တဲ့ အကာလ ညအခါမှာ

ဝတ်ရုံကြီးတွေခြုံပြီး ကျွန်တော်တို့ ပြည်သူတွေရဲ့ လွတ်လပ်မှုကို အန္တရာယ်ပေးနေကြတဲ့ လူရမ်းကား တစ်စုကို ကျွန်တော်တို့ ဆက်လက်ပြီး ခွင့်ပြုနေကြဦးမှာ လား”

“ကျွန်တော်ဟာ ဒီပြဿနာကို အရေးယူဆောင်ရွက်ဖို့ အတွက် တောင်ပိုင်းသားအများ စု လူထုကြီးရဲ့ ကိုယ်စားအခုလို ပြောကြားနေတယ်ဆိုတာ တစ်ထစ်ချယုံကြည်ပါတယ်။ တကယ်လို့ ဒီကိစ္စမှာ လစ်လျူရှုပြီး ဘာတစ်ခုမှ မလုပ်ဘဲနေကြမယ် ဆိုရင်တော့ ကျွန်တော်တို့ ရဲ့ မျက်စိအောက်မှာ ကေသုံးလုံးအဖွဲ့ကြီးရဲ့ အနှစ်နှစ်ရာမြောက် အခမ်းအနားကျင်းပတာကို မြင်ကြတွေ့ကြရပါလိမ့်မယ်”

ဤနေရာတွင် လွှတ်တော်ခန်းမကြီးတစ်ခုလုံး လှုပ်လှုပ်ရွရွ ဖြစ်သွားကြသည် ။ လွှတ်တော် အမတ်အဖြစ် ဝါရင့်ပြီး အတွေ့အကြုံများနေကြပြီဖြစ်သော လက်ဟောင်းအမတ်ကြီးများကိုယ်တိုင် ဝဲလ်နား၏ တည်ကြည်လေးနက်လှသော စကားလုံးများကြောင့် ထိုင်ခုံအစွန်းရောက်အောင် အမှတ် မထင် ရှေ့သို့တိုးထိုင်မိကြသည် ။

ထိုသို့ဖြစ်မည်ဆိုက ဖြစ်လောက်သည် ။ အဘယ်ကြောင့် ဆိုသော် နာမည်ဆိုးဖြင့် ကျော်ကြား နေခဲ့သော ကေသုံးလုံးအဖွဲ့ကြီးအား ဤကွန်ဂရက်လွှတ်တော်ကြီးက ထိုက်ထိုက်တန်တန် အရေးယူ“ဆုံးမ”ရန် ၊ တောင်ပိုင်းမှ ဂျော်ဂျီယာနယ်သား ဝဲလ်နားကိုယ်တိုင်က တပ်လှန့်နှိုးဆော် လိုက်ပြီ မဟုတ်ပါလော၊ ကောင်းပြီ။ ဤအဖွဲ့ကြီးကို အရေးယူဆုံးမမည်ဆိုပါက မည်သို့အရေးယူ၍ မည်သူက ဆုံးမကြမည်နည်း။

ဤအချက်ကို ဝဲလ်နားက ဆက်၍ တင်ပြသွားပြန်သည် ။

“အမေရိကန် မပီသမှုအပေါ် စုံစမ်းစစ်ဆေးဖို့ ဒီလွှတ်တော်က ကော်မတီတစ်ရပ် ဖွဲ့စည်းခဲ့တဲ့ ဆုံးဖြတ်ချက်ထဲမှာ “အမေရိကန်ပြည်ထောင်

စုကြီး အတွင်း၌ အမေရိကန်မဝီသသည့် အပြုအမူ များ နှင့် လုပ်ဆောင်ချက်များ ၏ အတိုင်းအတာ ပမာဏကိုလည်းကောင်း၊ အသွင်လက္ခဏာများကို လည်းကောင်း ၊ ရုပ်ဝတ္ထုအခြေအနေများကိုလည်းကောင်း ၊ စုံစမ်းစစ်ဆေးရန် တာဝန်လွှဲအပ် လိုက်သည် ”လို့ ဖော်ပြပါရှိခဲ့ပါတယ်။ ရိုးသားဖြောင့်မတ်တဲ့ လူတိုင်းအဖို့ “အမေရိကန် မဝီသမှု” ဆိုတဲ့ စကားလုံးရဲ့ အနက်အဓိပ္ပာယ်နဲ့ သတ်မှတ်ချက်တွေအပေါ်မှာ အငြင်းပွားမယ်ဆိုရင် ပွားနိုင်စရာရှိပါတယ်။ ဒါပေမဲ့ ဒီနေရာမှာ ထင်ရှားတဲ့ အချက်တစ်ချက်ရှိပါတယ်။ အဲဒါက ဘာလဲဆိုတော့ ဖွဲ့စည်းအုပ်ချုပ်ပုံ အခြေခံဥပဒေကြီးထဲမှာ အာမခံချက်အဖြစ်နဲ့ အတိအလင်း ဖော်ပြပြီး လူတိုင်းအတွက် ပေးအပ်ထားတဲ့ အခွင့်အရေးတွေကို အဓမ္မနည်းနဲ့ ဖျက်လိုဖျက်ဆီး လုပ်နေကြတဲ့ အပြုအမူတွေ လုပ်ဆောင်ချက်တွေမှန်သမျှဟာ “အမေရိကန် မဝီသမှုများ ” ဖြစ်တယ် ဆိုတာ အားလုံးက လက်ခံသဘောတူပြီး ဖြစ်ကြပါလိမ့်မယ်။

“ဥက္ကဋ္ဌကြီးခင်ဗျား . . ကေသုံးလုံးအဖွဲ့ကြီးရဲ့ လက်နက်တွေ ဘာတွေလဲဆိုတော့ လျှို့ဝှက် လုပ်ကိုင်မှု ကောလာဟလသတင်းလွှင့်မှုနဲ့ မုန်းတီးမှုတွေပါပဲ။ ဒါတွေကို တုံ့ပြန်တိုက်ခိုက်တဲ့ နေရာမှာ သိသာထင်ရှားတဲ့ အချက်အလက်တွေနဲ့ ပွင့်လင်းရိုးသားတဲ့ အမှန်တရားတွေဟာ အင်မတန် ထက်မြက်တဲ့ ဆေးစွမ်းကောင်းတွေဖြစ်ပါတယ်။ ဒီဆေးစွမ်းကောင်းတွေကို ပြည်သူလူထုအတွင်းမှာ အပြည့်အစုံ အလုံအလောက် ဖြန့်ချိဝေငှပေးခြင်းအားဖြင့် ကေသုံးလုံးအဖွဲ့ကြီးရဲ့ လျှို့ဝှက်လုပ်ကိုင်မှု၊ ကောလာဟလဖြန့်ချိမှုနဲ့ မုန်းတီးမှုတွေ လုံးဝပျောက်ကွယ်ကင်းစင်သွားနိုင်ပါတယ်။ ဒီတော့ “အမေရိကန် မဝီသမှုများ အပေါ် စုံစမ်းစစ်ဆေးရေးကော်မတီ” ကြီးဟာ ကေသုံးလုံးအဖွဲ့ကြီးရဲ့ လှုပ်ရှားဆောင်ရွက်ချက်တွေကို ပြည့်ပြည့်စုံစုံနဲ့ အသေးစိတ်

စုံစမ်းထောက်လှမ်းပြီး ပြည်သူလူထုကို တင်ပြဖို့ အချိန်ကျရောက်လာပါပြီခင်ဗျား..”

လွှတ်တော်တစ်ခုလုံး ငြိမ်ကျသွားသည်။ ရုတ်တရက် ချက်ချင်း ခန်းမဆောင်ကြီးအတွင်းရှိ လူအားလုံး သက်မဲ့ရပ်ထုတွေများ ဖြစ်သွားလေသလားဟု ထင်မှတ်မှားရလောက်အောင် တိတ်ဆိတ် ငြိမ်သက်သွားကြသည်။

ဤသို့ဖြင့် ဂျော်ဂျီယာနယ်သား ဝဲလ်နားသည် ဤလွှတ်တော်၌ နှစ်ပေါင်းတစ်ရာမျှ တည်တံ့ ခိုင်မြဲလာခဲ့သော ထုံးတမ်းစဉ်လာ တစ်ရပ်ကို မိနစ်အနည်းငယ်အတွင်းမှာ ပင် ဖြတ်တောက် ချိုးဖောက်ပစ်လိုက်သည်။ သူသည် လူဖြူလူမည်း ခွဲခြားရေးကို အရိုးစွဲနေကြသည့် တောင်ပိုင်း ပြည်နယ်တစ်နယ်မှ ပြည်သူ့ကိုယ်စားလှယ်တစ်ယောက် ဖြစ်၏။ သို့ပါလျက် သူသည် ယခုမိနစ်ပိုင်း အတွင်းမှာ ပင် “လူမည်းနှင့် လူဖြူ တန်းတူမဟုတ်” ဟူ၍ ထာဝစဉ် ကြွေးကြော်ခဲ့ကြသည့် ကေသုံးလုံးအဖွဲ့ကြီးအား ဤလွှတ်တော်စင်မြင့်မှ နေ၍ အတိအလင်း ဖော်ထုတ်ရှုတ်ချ လိုက်လေပြီ။ ထိုမျှမက ခေတ်နောက်ကျပြီး ရှေးဟောင်းအယူအဆ ဓလေ့ထုံးစံများကို ဖက်တွယ်နေသော “အမေရိကန် မပီသမှုများ ဆိုင်ရာ လွှတ်တော်ကော်မတီ”အား ယင်းကေသုံးလုံးအဖွဲ့ကြီး၏ လုပ်ဆောင်ချက် လှုပ်ရှားမှုမှန်သမျှကို လိုအပ်သလို စုံစမ်းစစ်ဆေး အရေးယူသွားရန် အဆိုတစ်ရပ်ပင် တင်သွင်းခဲ့ပေပြီ။

ယခုဆိုလျှင် ဝဲလ်နားသည် လွှတ်တော်ခန်းမဆောင်တစ်ခုလုံးတွင် သူက “အထက်စီး” ရနေပြီကို ရုတ်ချည်းသတိထားလိုက်မိသည်။ ဥက္ကဋ္ဌကြီးနှင့်တကွ လွှတ်တော်အမတ်မင်း အားလုံး သည် သူ့စကားကို လေးလေးစားစား နားစွင့်နေကြပြီဖြစ်ကြောင်း ချက်ချင်းသိလိုက်သည်။

ထို့ကြောင့် သူသည် အသံကို မြင့်နိုင်သမျှ မြင့်ကာ သူမိန့်ခွန်း၏ နိဂုံး ချုပ်အပိုင်းကို နောက်ဆုံးပိတ် အိတ်နှင့်လွယ်သလို “အသယ်ကြီးသယ်” သွားခဲ့သည်။ ။

“ဥက္ကဋ္ဌကြီးခင်ဗျား ကျွန်တော်တို့ ဟာ ယခုအချိန်ကစပြီး ဒီ“ကိုယ် ပျောက်အင်ပါယာကြီး”ကို ပြည်သူလူထုရဲ့ အသေးစိတ်ဖော်ထုတ်ဖွင့်ချ ချက်တွေနဲ့ မီးမောင်းထိုးပြကြပါစို့။ ဒီအဖွဲ့ကြီး အတိုင်းအတာ၊ အသွင် လက္ခဏာနဲ့ ရုပ်ဝတ္ထု အခြေအနေတွေကို ပြည့်ပြည့်ဝဝ စစ်ဆေးကြည့်ပါ စို့၊ မျက်နှာဖုံးခေါင်းစွပ်တွေရဲ့ နောက်ကွယ်မှာ ဒီလူတွေဟာ ဘယ်သူ တွေလဲဆိုတာ အားလုံးမြင်ရ သိရအောင် ဖွင့်ပြကြပါစို့”

“တစ်ခါက ကေသုံးလုံးအဖွဲ့ကြီးရဲ့ “မနေ့က ယနေ့နှင့် နက်ဖြန်”ဆို တဲ့ ကြွေးကြော်သံဟာ တစ်ပိုင်းတစ်စ မှန်ကန်တယ်လို့ ဆိုရပါမယ်။ ဘာဖြစ်လို့ လဲဆိုတော့ မနေ့က ကေသုံးလုံးဟာ ဒီနေ့ ကေသုံးလုံးတွေနဲ့ အတူတူပါပဲ ဆိုလိုတဲ့ အဓိပ္ပာယ်ကတော့ သူတို့ လုပ်ကိုင်ဆောင်ရွက်ချ က်တွေဟာ မနေ့ကနဲ့ ဒီနေ့ မပြောင်းမလဲဘဲ ထူးခြားနား ဖြစ်ခဲ့ပါတယ် ။ ဒါကြောင့် ကျွန်တော်တို့ ဟာ ကေသုံးလုံးကို ဒီနေ့ မဖြိုခွင်းနိုင်ရင် နက် ဖြန်အထိ ကူးစက်သွားမှာ သေချာပါတယ်”

“ဒါကြောင့် နိဂုံးချုပ်အနေနဲ့ တင်ပြအစီရင်ခံချင်တာကတော့ ကေ သုံးလုံးအဖွဲ့ကြီးဟာ ၁၈၆၅ ခုနှစ်မှာ မွေးဖွားခဲ့ပါတယ်။ ယခု ရာပြည့်နှစ် ဖြစ်တဲ့ ၁၉၆၅ ခုနှစ်ဟာ ကေသုံးလုံးအဖွဲ့ကြီးရဲ့ ဇီဝိန်ချုပ်ငြိမ်းတဲ့ နှစ် ဖြစ်ပါစေလို့ အလေးအနက် တောင်းဆိုဆန္ဒပြုလိုက်ပါတယ်”

ဝဲလ်နား၏ စကားအဆုံးတွင် လွှတ်တော်တစ်ခုလုံး တအံ့တဩဖြင့် ကြက်သေ သေသွား ခဲ့ကြသည် ။ သူ၏ အရေးပါလှသည့် တင်ပြချက်များ နှင့် လေးနက်လှသည့် အကြံပေးချက်များ အတွက် တစ်

ခဲနက် သြဘာပေးရန်ပင် မေ့လျော့နေမိကြသည်။ သို့သော် မည်သူတစ်ဦးတစ်ယောက်မျှ သြဘာပေးဖို့ အချိန်မရလိုက်ဘဲ ဖြစ်သွားခဲ့ရသည်။ အဘယ်ကြောင့်ဆိုသော် ဝဲလ်နား၏ မိန့်ခွန်း အဆုံးသတ်တွင် အလယ်မင်းလမ်းအနီးရှိ ခုံတန်းမှာ အမတ်တစ်ယောက်က ဖြုန်းခနဲထကာ ချီးကျူး စကားပြောကြားလိုက်သောကြောင့်ပင် ဖြစ်သည်။

“ဥက္ကဋ္ဌကြီးခင်ဗျား”

ဝဲလ်နား၏ မိန့်ခွန်းကို ချီးကျူးရန် ဥက္ကဋ္ဌကြီးထံ ရုတ်တရက်ထ၍ ခွင့်ပန်လိုက်သည်။ ဤအမတ်မင်းမှာ ဝဲလ်နားကဲ့သို့ပင် တောင်ပိုင်းပြည်နယ်မှ ကိုယ်စားလှယ် ဂျော့ချ်ဂရိုက်ဒါ ဆိုသူပင်ဖြစ်သည်။ သူက တစ်ဆက်တည်းပင် တောက်လျှောက် မနားတမ်း ပြောချလိုက်သည်။

“ဥက္ကဋ္ဌကြီးခင်ဗျား၊ ဂျော်ဂျီယာပြည်နယ် အမတ်မင်းရဲ့ အင်မတန် အဖိုးတန်မွန်မြတ်လှတဲ့ စကားတွေကို ဒီလွှတ်တော်မှာ တောင်ပိုင်းပြည်နယ်ရဲ့ အခြားကိုယ်စားလှယ် တစ်ဦးဖြစ်တဲ့ ကျွန်တော်က ခုလိုထပြီး ထောက်ခံစကားပြောကြားရတာဟာ အင်မတန် လျော်ကန်သင့်မြတ်တယ်လို့ ယူဆပါတယ်။ အမေရိကန် မပီသမှုများ ဆိုင်ရာ လွှတ်တော်ကော်မတီက တာဝန်ယူပြီး ကေသုံးလုံးအဖွဲ့ကြီးရဲ့ လှုပ်ရှားမှုတွေကို စုံစမ်းထောက်လှမ်းဖို့ ဆိုတာဟာ တကယ်လိုအပ်ချက် တစ်ရပ် ဖြစ်တယ်လို့ ကျွန်တော် တစ်ထစ်ချယုံကြည်ပါတယ်။ ဒါကြောင့် ကျွန်တော့်မိတ်ဆွေကြီးရဲ့ အကြံပေးတင်ပြချက်ကို ကျွန်တော် ဒီနေရာကနေပြီး လှိုက်လှိုက်လဲ့လဲ့ ထောက်ခံလိုက်ပါတယ်”

ဤသို့လျှင် ထိုနေ့ထိုရက်က အမေရိကန်ပြည်ထောင်စုကြီး၏ အော်ကလွတ်တော် အစည်းအဝေးတွင် သက်တမ်းအားဖြင့် နှစ်ပေါင်းတစ်ရာမျှ ကြာညောင်းခဲ့ပြီဖြစ်သော ကေသုံးလုံး အဖွဲ့ကြီးနှင့်ပတ်သက်၍ လိုအ

ပ်သလို စုံစမ်းထောက်လှမ်းရန် အကြံပေးတင်ပြခဲ့သော အမတ်မင်း ဝဲ
လ်နား၏ အဆိုကို အားလုံးကပင် တစ်ခဲနက်ထောက်ခံခဲ့ကြသည်။ ။

နှစ်ပေါင်းတစ်ရာ. . .။

မှန်ပေသည်။ ။ ယခု ၁၉၆၅ - ခုနှစ်သည် ကူ - ကလပ် - ကလန် ခေါ်
ကေသုံးလုံးအဖွဲ့ကြီး၏ “ရာပြည့်နှစ်”ပင်ဖြစ်သည်။ ။ ယနေ့မှ စ၍ ပြန်လ
ည်ရေတွက်သည် ရှိသော် လွန်ခဲ့သည့် နှစ်ပေါင်းတစ်ရာ ဖြစ်သော ၁၈၆
၅ ခုနှစ်၊ ဒီဇင်ဘာလ တစ်ခုသော နေ့တစ်နေ့တွင်။

★